

قاضی نکاح اور سید کے لیے استحقاق امامت

قاضی نکاح کے ہوتے ہوئے دوسرے شخص کی امامت درست ہے، یا نہیں:

سوال: قاضی کے ہوتے ہوئے دوسرے شخص کو امامت کا حق ہے، یا نہیں؟

الجواب

اس زمانہ میں قاضی شرعی نہیں ہیں، (۱) ان قاضیوں کو جواب موجود ہیں، امامت وغیرہ کا کوئی حق نہیں ہے، امام و مؤذن کا مقرر کرنا اولاً بانی مسجد اور واقف کا حق ہے، اس کے بعد اس کی اولاد میں جواہل ہے، اس کا حق ہے، ان کے بعد اہل محلہ یا اہل شہر جس کو امام مقرر کریں، وہ امام ہوگا۔ (کذافی الدر المختار والشمی) (۲) فقط (فتاویٰ دارالعلوم دیوبند: ۹۰/۳)

قاضی نکاح کو امامت کا کوئی شرعی استحقاق نہیں:

سوال: قاضی کی امامت سے چند لوگ منکر اور چند متقاضی ہوں اور قاضی مصر ہو تو قاضی حق پر ہے، یا نہیں؟

الجواب

قاضی عرفی کو اس بارے میں کچھ استحقاق خاص نہیں ہے؛ بلکہ موافق تفصیل اول بانی، یا اس کے ورثہ، یا اہل محلہ کو اس کا استحقاق ہے کہ وہ جس کو چاہیں، مقرر کریں۔ (۳) فقط (فتاویٰ دارالعلوم دیوبند: ۹۰/۳)

(۱) یہ اس زمانہ کی بات ہے، جب ہندوستان میں انگریزی حکومت برسر اقتدار تھی، کئی جگہوں پر انگریزی حکومت کی جانب سے ہی قاضی سابقہ روایات کے مطابق قاضی کا تقرر ہوتا تھا، انگریزی حکومت کے دوران ہی مسلمانوں میں اتحاد و اتفاق کو قائم کرنے اور دین کے عائلی مسائل کے حل کے لیے ہندوستان میں صوبائی اعتبار سے امارت شرعیہ کا نظام قائم ہونے لگا، امارت شرعیہ شرعیہ بہار، اڈیشہ و جھارکھنڈ بھی اسی سلسلہ کی ایک کڑی ہے، اس کے تحت متفقہ طور پر امیر شریعت کا انتخاب عمل میں آتا ہے، ساتھ ہی ساتھ دارالقضاء کا قیام ایک شرعی ضرورت ہے، قاضی شرعی کی تقرری امیر شریعت کی قانونی ذمہ داری ہے۔ موجودہ دور کے قاضی شرعی کو وہ قوت حاصل نہیں ہے کہ وہ امام کا انتخاب کرے۔ انیس

(۲-۳) ولاية الأذان والإقامة لباني المسجد مطلقاً، وكذا الإمامة لوعداً. (الدر المختار)

وفى الأشباه: ولد الباني وعشيرته أولى من غيرهم آه، وسيجيء فى الوقف أن القوم إذا عينوا مؤذناً وإماماً وكان أصلح مما نصبه الباني فهو أولى، وذكره فى الفتح عن النوازل وأقره، آه. (الدر المختار على هامش رد المحتار، باب الأذان: ۳۷۲/۱، ظفیر)

پہلی سند قضا اس وقت کارآمد نہیں ہے:

سوال: قاضی کی سند میں اقامت جمعہ وعیدین و جماعت و ترغیب و تحریریں مردماں بطاعات و عبادات مذکور ہے، اس سے کیا مراد ہے؟

الجواب

جب کبھی سلاطین اسلام کی طرف سے قضاۃ مقرر ہوتے تھے، یہ اس وقت لکھا جاتا تھا، اب ان کو کوئی خاص حق اس بارے میں نہیں ہے اور تحریریں و ترغیب بسوئے طاعات و اعظان اسلام کرتے ہیں۔ فقط (فتاویٰ دارالعلوم دیوبند: ۹۱/۳)

شیخ اور سید کی موجودگی میں دوسرا امام بن سکتا ہے یا نہیں اور تاجر کی امامت جائز ہے یا نہیں:

سوال: شیخ سید کی موجودگی میں بڑھے کو امام بنانا کیسا ہے اور دوکاندار جو شریف اور متقی ہے، وہ امامت کرا سکتا ہے یا نہیں؟

الجواب

نماز سب کے پیچھے ہو جاتی ہے، شیخ و سید کی تخصیص نہیں ہے، شیخ و سید کی نماز غیر شیخ و سید کے پیچھے ہو جاتی ہے، امام کو لائق امامت ہونا چاہیے، نسب کی اس میں کچھ قید نہیں ہے، جو شخص مسائل نماز سے واقف ہو اور متقی ہو، وہی احق بالامامت ہے، سید ہو، یا دوکاندار ہو، یا پیشہ والا ہو، بڑھا ہو، یا جوان ہو۔ (۱) (فتاویٰ دارالعلوم دیوبند: ۲۱۹/۳)

یہ غلط ہے کہ سادات ہی مستحق امامت ہیں:

سوال: بعض لوگ کہتے ہیں کہ سوائے سادات اور کوئی مستحق امامت نہیں ہے، یہ کہنا صحیح ہے یا غلط؟

الجواب

یہ غلط ہے کہ سوائے سادات کے اور کوئی شخص مستحق امامت نہ ہوگا، امامت کا استحقاق علم و فضل و تقویٰ پر ہے اور جو شخص مسائل سے واقف ہو، وہ اگرچہ سید نہ ہو، بہ نسبت سید کے جو مسائل سے ناواقف ہو، احق واولیٰ بالامامت ہے۔ (کمانی کتب الفقہ) (۲) فقط (فتاویٰ دارالعلوم دیوبند: ۹۳/۳)

(۱) (والأحق بالإمامة) تقدیماً بل نصباً (الأعلم بأحكام الصلاة) فقط صحةً وفساداً. (الدر المختار علی هامش ردالمحتار، باب الإمامة: ۵۲۰/۱، ظفیر)

(۲) (والأحق بالإمامة) تقدیماً بل نصباً (الأعلم بأحكام الصلاة) فقط صحةً وفساداً بشرط اجتنابه للفواحش الظاهرة. (الدر المختار علی هامش ردالمحتار، باب الإمامة: ۵۱۸/۱، ظفیر)

فقیر و سید میں سے احق بالا امامت کون ہے:

سوال: ایک مسجد میں امام قوم کا فقیر ہے، اس کے گھر میں پردہ نہیں ہے، دوسری مسجد میں امام سید ہے اور اس کے گھر میں پردہ ہے؛ لیکن وہ نابینا ہے، نماز جمعہ میں کس امام کو ترجیح ہے؟

الجواب

امامت کے لیے افضل وہ شخص ہے، جو مسائل نماز کے جانتا ہو اور صالح و متقی ہو، اندھے ہونے سے امامت میں کچھ حرج نہیں، جب کہ وہ نیک اور محتاط ہو اور مسائل سے واقف ہو، پس اگر وہ امام اندھا مسائل داں ہے اور نیک ہے تو جمعہ کی امامت کے لیے بھی وہی افضل ہے۔ (۱) (فتاویٰ دارالعلوم دیوبند: ۹۷/۳)

جولاءے کا سید کی امامت کرنا:

(الجمعیۃ، مورخہ یکم اگست ۱۹۲۸ء)

فی زمانہ سید لوگ کہتے ہیں کہ جولاءے کے پیچھے نماز نہیں ہوتی اور وہ خود پنجوقتہ نماز ادا نہیں کرتے اور جاہل و ناخواندہ ہیں اور قوم جولاءان میں حافظ عالم ہیں، ان کے پیچھے جاہل سید نماز نہیں پڑھتے؟

الجواب

جولاءے کی امامت جائز ہے اور جب کہ وہ علم و صلاح میں باقی لوگوں سے اچھا ہو تو اسی کو امام مقرر کرنا افضل ہے، یہ خیال کہ سید کی نماز جولاءے کے پیچھے نہیں ہوتی، غلط ہے۔ (۲) محمد کفایت اللہ کان اللہ لدہ دہلی۔ (کفایت المشتی: ۱۲۸/۳)

سید اگر وعدہ خلافی کرے تو اس کی امامت جائز ہے یا نہیں:

جواب دیگر: خدا اور رسول کے احکام میں سید اور امتی دونوں داخل اور مکلف ہیں اگر کوئی سید کوئی خلاف شرع کام کرے تو اس پر بھی اسی طرح مواخذہ ہوگا، جس طرح کسی غیر سید پر ہوتا ہے، اگر سید نے کسی جائز معاہدے پر رضامندی دیدی اور اس کے بعد اس سے بلاوجہ انحراف کیا تو عہد شکنی اور وعدہ خلافی کا ان پر بھی گناہ عائد ہوگا، سید

(۲-۱) (والأحق بالإمامة) تقدیماً بل نصباً (الأعلم بأحكام الصلاة) فقط صحةً وفساداً بشرط إحتنا به للفواحش الظاهرة. (الدر المختار علی هامش رد المحتار، باب الإمامة: ۵۲۰/۱)

... قید کراهة إمامة الأعمی فی المحيط وغیره بأن لا یكون أفضل القوم، فإن أفضلهم فهو أولى،

آہ. (رد المحتار، باب الإمامة: ۵۲۳/۱، ظفیر)

ہونے کی وجہ سے وہ اس مواخذہ سے بری نہ ہو جائیں گے، چار آدمیوں کے سامنے اقرار کر کے پھر جانا بھی ایسی ہی عہد شکنی ہے، جیسی کہ پوری پنچایت کے سامنے وعدہ کر کے پھر جانے کی صورت میں ہوتی؛ بلکہ سیدوں پر اتباع شریعت کی ذمہ داری ان کے منصب کے لحاظ سے زیادتی ہوتی ہے، اگر سید صاحب اپنے عہد کو پورا نہ کریں اور اپنی کوتاہی پر نادم ہو کر توبہ نہ کریں تو لوگوں کو حق ہے کہ وہ ان کے پیچھے نماز نہ پڑھیں اور دوسرا امام مقرر کر لیں۔ (۱)

محمد کفایت اللہ کان اللہ لدہ دہلی۔ (کفایت المفتی: ۱۲۴/۳-۱۲۵)

حق نکاح خوانی اور امامت عیدین:

سوال: قاضی شہر مظفر نگر قاضی محمد ضیاء الدین تھے اور وہ پابند صوم و صلوٰۃ تھے، بحیثیت قاضی شہر ہونے کے ان کے کچھ حقوق مقررہ تھے اور دو کام سپرد تھے:

ایک نکاح خوانی، دوسرے امامت عیدین۔

جس سے نسلاً بعد نسل چھ سات پشت تک مستفید ہوتے رہے ہیں؛ کیوں کہ چھ سات پشت سے قضیات براہ راست ان کے بزرگوں میں رہی ہے، ان کا انتقال ہو گیا ہے۔

اب تین شخص دعویٰ دار ہیں، قاضی ضیاء الدین کے صاحبزادہ جو پابند صوم و صلوٰۃ اور ارکان و مسائل نماز سے واقف ہیں اور نکاح خوانی و خطبہ خوانی کو انجام دے سکتے ہیں۔ ایک اور صاحب ہیں، جن کے آباؤ اجداد سے کوئی قاضی نہیں ہوا اور خود سود لیتے ہیں۔ تیسرے صاحب، صاحب متذکرہ کے بڑے بھائی ہیں، پابند صوم و صلوٰۃ ہیں، عربی داں ہیں؛ لیکن غیر مقلد ہیں اور کل باشندگان مظفر نگر حنفی ہیں، ان تینوں صاحبان میں سے کس کا تقرر ہونا مناسب ہے؟

الجواب

شریعت اسلام میں دونوں امور میں (جو کہ قاضی ضیاء الدین مرحوم کے سپرد تھے؛ یعنی امامت عیدین اور نکاح خوانی) وراثت نہیں ہے؛ (۲) بلکہ جو شخص اہل ان امور کا ہو اور اس میں اوصاف امامت و قضاء پائے جاویں، وہ امام و قاضی بنایا جاوے۔

اوصاف امامت یہ ہیں کہ امام مسائل نماز سے واقف ہو، صالح و متدین ہو، قرآن شریف صحیح پڑھتا ہو، فاسق

(۱) ﴿أَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ (بنی اسرائیل: ۳۴)

(۲) البتہ بانی مسجد اگر امام ہو تو وراثت میں اس کے بعد امامت کا مستحق اس کے خاندان کا فرد ہوگا، اگر وہ اس عہدہ کے لائق ہو۔

البانی للمسجد أولى من القوم بنصب الإمام والمؤذن في المختار إذا عين القوم أصلح ممن عينه

البانی۔ (رد المختار، کتاب الوقف: ۶/۵۶، دار الكتب العلمية، بيروت، انیس)

و مبتدع نہ ہو، عام اہل اسلام کو بوجہ اس کے بد اعمال ہونے اور فسادِ عقائد کے اس سے نفرت نہ ہو؛ کیوں کہ یہ امر بھی باعث کراہت امامت ہوتا ہے۔ (۱)

اور چوں کہ عام اہل شہر خفی مقلد امام ابو حنیفہ رحمہ اللہ کے ہیں؛ اس لیے غیر مقلد اور بدعتی کو ان کا امام نہ بنایا جاوے کہ اولاً بوجہ عدم تقلید، یا بدعات کے، وہ امامت کے لائق نہیں ہے۔ ثانیاً عام اہل اسلام کو اس سے نفرت ہوگی، پس ہر سہ صاحبان مذکورین میں سے ہی اگر کسی کو امام و قاضی بنانا مناسب ہے تو قاضی صاحب مرحوم کے صاحبزادے (نمبر ۱) جو کہ پابند صوم و صلوٰۃ اور مسائل نماز سے واقف ہیں اور نکاح خوانی کو انجام دے سکتے ہیں، امام و قاضی بنانے کے لیے لائق تر ہیں؛ کیوں کہ (نمبر ۲) بوجہ سو دخوری کے (۲) اور (نمبر ۳) بوجہ غیر مقلدی... کے امام خفیان اہل سنت بنانے کے لائق نہیں ہیں۔ (۳) فقط (فتاویٰ دارالعلوم دیوبند: ۱۱۴/۱۱۵)

(۱) (والأحق بالإمامة) تقدیماً بل نصباً (الأعلم بأحكام الصلاة) فقط صحةً وفساداً بشرط اجتنابه للنفو احش الظاهرة وحفظه قدر فرض، إلخ (ولو أم قوماً وهم له كارهون، إن) الكراهة (لفساد فيه أو لأنهم أحق بالإمامة منه كره) له ذلك تحريماً لحديث أبي داود: "لا يقبل الله صلوة من تقدم قوماً وهم له كارهون"، (الدر المختار على هامش رد المحتار، باب الإمامة: ۵۲۰/۱، ظفیر) (عن عبد الله بن عمرو أن رسول الله صلى الله عليه وسلم كما يقول: ثلاثة لا يقبل الله منهم صلاة من تقدم قوماً وهم له كارهون، إلخ. (سنن أبي داود، باب الرجل يؤم القوم وهم له كارهون (ح: ۵۹۳) / المعجم الكبير للطبرانی، عمران بن عبد المغافري عن عبد الله بن عمرو (ح: ۱۷۶) / مسند ابن أبي شيبة، حديث سلمان الفارسي (ح: ۴۵۳) / سنن ابن ماجه، باب من أم قوماً وهم له كارهون (ح: ۹۷۰) / صحيح ابن خزيمة، باب الزجر عن إمامة المرء من يكره إمامته (ح: ۱۵۱۸) عن عطار بن دينار الهذلي مرسلًا)

عن إسماعيل بن رجاء قال سمعت أوس بن ضمعم يقول: سمعت أبا مسعود رضي الله عنه يقول: قال لنا رسول الله صلى الله عليه وسلم: يؤم القوم أقرهم لكتاب الله وأقلهم قراءة فإن كانت قراءتهم سواء فليؤم أقدمهم هجرة فإن كانوا في الهجرة سواء فليؤم أكبرهم سناً. (الصحيح لمسلم، كتاب المساجد من أحق بالإمامة: ۲۳۶/۱)

(عن ابن عباس رضي الله عنهما قال: قال رسول الله صلى الله عليه وسلم: "ليؤذن لكم خياركم وليؤمكم قراءكم". (سنن أبي داود، كتاب الصلاة، باب من أحق بالإمامة؟ رقم الحديث: ۵۹۰، ص: ۸۷، بيت الأفكار، انيس)

قال الشرنبلالي: شروط صحة الإمامة للرجال الأصحاء ستة أشياء: الإسلام وهو شرط عام فلا تصح إمامة منكر البعث أو خلافة الصديق رضي الله تعالى عنه أو صحبتته أو يسبب الشيخين أو ينكر الشفاعة أو نحو ذلك من يظهر الإسلام مع ظهور صفته المكفرة له (والبلوغ)؛ لأن صلوة الصبي نفل ونفله لا يلزمه (والعقل) لعدم صحة صلاته بعدمه كالسكران (والذكورة) خرج به المرأة للأمر بتأخيرهن والخنثى امرأة فلا يقتدى به غيرها (والقراءة) بحفظ آية تصح بها الصلاة على الخلاف (و) السادس (السلامة من الأعذار) فإن المعذور صلاته ضرورية فلا يصح اقتداء غيره به. (مراقى الفلاح على حاشية الطحطاوى، باب الإمامة: ۱۵۶)

(۲) وكذا تكروه خلف أمره، إلخ، وشارب الخمر واكل الربوا، (الدر المختار على هامش رد المحتار، باب الإمامة: ۵۲۰/۱، ظفیر)

(۳) ويكره إمامة عبد، إلخ، وفاسق، إلخ، ومبتدع أى صاحب بدعة، إلخ، وزاد ابن ملك: ومخالف كشافعى، إلخ. (أيضاً: ۵۲۰/۱، ظفیر) (باب الإمامة، انيس)

عید گاہ کی امامت:

سوال: ایک شخص نے عید گاہ بنائی اور خود اس کا امام ہوا، چند برس کے بعد اس نے کسی دوسرے کو امام بنا کر اس کے پیچھے نماز پڑھی، اب امام اول مرگیا، اس کا ایک لڑکا ہے، اس صورت میں حق امامت کس کو ہے؟

الجواب

حق امامت اس صورت میں بانی عید گاہ کو ہے۔ (۱) فقط (فتاویٰ دارالعلوم دیوبند: ۸۱/۳)



(۱) ولایة الأذان والإقامة لبانی المسجد مطلقاً، وكذا الإمامة لو عدلاً. (الدر المختار علی هامش رد المحتار، باب الأذان: ۳۷۴/۱، ظفیر)